

न्यायालय अतिरिक्त जिला कलेक्टर, पाली
पीठासीन अधिकारी : श्री भागीरथ बिश्नोई, आर.ए.एस.

राजस्व विविध प्रकरण संख्या : 01/2015

आर0सी0एम0एस0 प्रकरण संख्या : 2015/00015

प्रार्थी:-	बनाम	अप्रार्थीगण:-
1. पुखाराम पुत्र बींजाराम		1. चांदकंवर पत्नी बंशीधर जाति
2. कालुराम पुत्र प्रतापराम जातिगण जाट		ब्राह्मण निवासी नयागांव तहसील
3. मांगीलाल पुत्र मोहनलाल जाति सैन		सोजत जिला पाली
4. भूराराम पुत्र घीसाराम सेवदा		2. तहसीलदार सोजत
5. पुखराज पुत्र लाबूराम सेवदा		
6. रामाराम पुत्र गिरधारी देवासी		
7. मांगीलाल पुत्र भोपालराम		
8. सोनाराम पुत्र भोपालराम		
9. हड़मानराम पुत्र देवाराम		
10. प्रतापराम पुत्र देवाराम जाति देवासी		
11. हरिराम पुत्र बींजाराम जाति रणवा		
12. पुखाराम पुत्र भीकाराम जाति देवासी		
13. दीपाराम पुत्र भीकाराम जाति देवासी		
14. ढगलाराम पुत्र भीकाराम जाति देवासी		
निवासी नयागांव तहसील सोजत		

प्रार्थना पत्र अन्तर्गत नियम 14 (4) राजस्थान भू राजस्व (कृषि प्रयोजनार्थ भूमि आवंटन)
नियम 1970

उपस्थिति -

1. श्री गजेन्द्र दवे, विद्वान अभिभाषक प्रार्थीगण
2. श्री मदनदास वैष्णव, विद्वान अभिभाषक रेस्पोंडेन्ट संख्या 1

-: निर्णय :-

दिनांक:- 29.11.2018

प्रार्थीगण की ओर से उनके अधिवक्ता ने यह प्रार्थना पत्र अन्तर्गत नियम 14 (4) के तहत अप्रार्थीगण के विरुद्ध प्रस्तुत किया। प्रार्थना पत्र दर्ज रजिस्टर किया जाकर अप्रार्थी को जरिये नोटिस तलब किया गया। अधीनस्थ न्यायालय का रेकॉर्ड तलब किया गया। उभयपक्ष के अभिभाषकगण की बहस सुनी गई।

विद्वान अभिभाषक प्रार्थीगण ने अपनी बहस में प्रार्थना पत्र में वर्णित तथ्यों को दोहराते हुए कथन किया कि ग्राम नयागांव के खसरा नम्बर 496 रकबा 0.9500 हैक्टेयर की भूमि पर प्रार्थीगण का पुराना कब्जा काश्त है, जिसमें प्रार्थीगण के मकान आदि बने हुए हैं। उक्त भूमि पर अप्रार्थी संख्या 1 का कोई कब्जा काश्त नहीं होकर खसरा नम्बर 492 की भूमि पर अप्रार्थी संख्या 1 का कब्जा काश्त है। आवंटन सलाहकार समिति द्वारा बिना कब्जे की जांच किए एवं बिना मौका रिपोर्ट प्राप्त किए

श्री. विद्वान कलेक्टर, पाली



खसरा नम्बर 496 रकबा 0.9500 हैक्टेयर की भूमि रेस्पोंडेन्ट संख्या 1 को आवंटित कर दी, जो विधि विरुद्ध है। उक्त भूमि पर प्रार्थीगण वर्षों पूर्व से काबिज है। चूंकि उक्त भूमि पर प्रार्थीगण काबिज थे, इस कारण अप्रार्थी संख्या 1 को खसरा नम्बर 492 का कब्जा सुपुर्द किया गया, जिस पर वह काबिज है। राजस्थान भू राजस्व (कृषि प्रयोजनार्थ भूमि आवंटन) नियम 1970 के तहत आवंटित भूमि पर काश्त करना आवश्यक है, जबकि जैर प्रार्थना पत्र विवादित आराजी पर अप्रार्थी संख्या 1 का किसी भी रूप में कब्जा काश्त नहीं है। इस प्रकार अप्रार्थी संख्या 1 द्वारा आवंटन शर्तों की पालना नहीं की गई है, जिसके कारण अप्रार्थी संख्या 1 के पक्ष में हुआ आवंटन खारिज योग्य है। अतः प्रार्थना पत्र स्वीकार करावें एवं अप्रार्थी संख्या 1 के पक्ष में हुए आवंटन को अपास्त करावें।

विद्वान अभिभाषक अप्रार्थी ने अपनी बहस में कथन किया कि जैर अपील वादस्थ भूमि अप्रार्थी संख्या 1 के नाम आवंटन हुई है, जिस पर अप्रार्थी संख्या 1 का कब्जा काश्त है। प्रार्थी उक्त भूमि पर अतिक्रमण करने पर आमादा है। उक्त भूमि अप्रार्थी संख्या 1 को आवंटन होने के पश्चात उक्त भूमि पर अप्रार्थी संख्या 1 का कब्जा काश्त होने के कारण अप्रार्थी संख्या 1 को खातेदारी अधिकार प्रदान किए गए हैं। इसी भूमि को लेकर प्रार्थीगण द्वारा पूर्व में प्रकरण न्यायालय हाजा के समक्ष प्रस्तुत किया गया था, इस कारण पुनः उसी विवाद बिन्दु पर नहीं सुना जा सकता है। इस कारण भी प्रार्थी का प्रार्थना पत्र खारिज योग्य है। जैर प्रार्थना पत्र विवादित भूमि अप्रार्थी संख्या 1 को आवंटन होने के पश्चात मौके पर कब्जा सुपुर्द किया गया है तथा मौके पर कब्जा काश्त होने एवं आवंटन शर्तों की पालना करने के कारण खातेदारी अधिकार प्रदान किए गए हैं। हालांकि उक्त आवंटन विधि सम्मत एवं प्रक्रिया अपनाते हुए किया गया है, जिसमें किसी प्रकार की त्रुटी नहीं है। इसके अतिरिक्त भी यदि कोई त्रुटी रह गई हो तो खातेदारी अधिकार प्राप्त होने के पश्चात बिना काश्तकारी अधिनियम के तहत प्रक्रिया अपनाए आवंटन के आधार पर प्राप्त खातेदारी अधिकार को समाप्त नहीं किया जा सकता है। अधीनस्थ न्यायालय द्वारा विधिवत प्रक्रिया अपनाते हुए जैर प्रार्थना पत्र आदेश जारी किया है, जिसमें किसी प्रकार की विधिक त्रुटी नहीं है। अतः प्रार्थी द्वारा प्रस्तुत प्रार्थना पत्र खारिज करावें। विद्वान अभिभाषक अप्रार्थी संख्या 1 ने अपनी बहस के समर्थन में आर0आर0टी0 2008 (2) पेज 834, आर0आर0टी0 2009 (2) पेज 1299, आर0आर0टी0 2002 (1) पेज 376, आर0आर0डी0 1987 पेज 235, आर0आर0डी0 1986 पेज 137, आर0आर0डी0 1996 पेज 500, डी0एन0जे0 (राज.) 1995 पेज 592, आर0आर0टी0 2007 (2) पेज 1430 तथा आर0आर0टी0 2009 (2) पेज 1299 की प्रति प्रस्तुत की।

बहस पर मनन किया तथा पत्रावली पर उपलब्ध अभिलेख का अवलोकन किया एवं प्रस्तुत न्यायिक सिद्धान्तों पर मनन किया। अधीनस्थ न्यायालय के रेकर्ड के अवलोकन से यह प्रकट होता है कि अप्रार्थी संख्या 1 द्वारा आवंटन सलाहकार समिति के समक्ष प्रार्थना पत्र प्रस्तुत कर भूमि आवंटन कराने का निवेदन किया। प्रार्थना पत्र के बिन्दु संख्या 2 में धारित भूमि की जो सूचना दर्शाई है, उसके अनुसार अप्रार्थी संख्या 1 के पति के नाम कुल 1.36 हैक्टेयर भूमि दर्ज होना, जिसमें




 जयपुर जिला कलेक्टर, पासी


करना न्याय के साथ खिलवाड़ (Travesty of Justice) है। यह मामला बहुत पुराना है एवं इतने पुराने मामले में 40 वर्ष बाद खातेदार काश्तकार से भूमि काश्तकारी अधिनियम के तहत कार्यवाही किये बिना वापस लेने का निर्णय बहुत कठोर निर्णय होगा। यह न्यायिक सिद्धान्त हस्तगत प्रकरण पर पूर्णतः चस्पा होता है, क्योंकि इस प्रकरण में भी आवंटन के लगभग 26 वर्ष पश्चात आवंटन निरस्तीकरण हेतु प्रार्थना पत्र प्रस्तुत किया गया है, इसके अतिरिक्त इतनी लम्बी अवधि पश्चात आवंटन निरस्त हेतु प्रार्थना पत्र प्रस्तुत करने का कोई युक्तियुक्त कारण भी दर्शित नहीं किया गया है। इस कारण प्रार्थीगण द्वारा प्रस्तुत प्रार्थना पत्र स्वीकार योग्य नहीं पाया जाता है।

परिणाम स्वरूप प्रार्थी द्वारा प्रस्तुत प्रार्थना पत्र अन्तर्गत नियम 14 (4) राजस्थान भू राजस्व (कृषि प्रयोजनार्थ भूमि आवंटन) नियम 1970 के तहत सारहीन एवं बलहीन होने से खारिज किया जाता है तथा अप्रार्थी चांदकंवर पत्नी बंशीधर जाति ब्राह्मण निवासी नयागांव को ग्राम नयागांव के खसरा नम्बर 496/2 रकबा 0.9500 हैक्टेयर भूमि का आवंटन दिनांक 26.06.1989 की पुष्टि की जाती है। इस निर्णय की प्रतिलिपी तहसीलदार सोजत को वास्ते पालनार्थ भिजवाई जावे।




(भागीरथ बिश्नोई)
अतिरिक्त जिला कलेक्टर, पाली

निर्णय आज दिनांक 29.11.2018 को मेरे द्वारा लिखवाया जाकर खुले न्यायालय में सुनाया गया।


(भागीरथ बिश्नोई)
अतिरिक्त जिला कलेक्टर, पाली